

Oljuhavn í Suðuroy:

Settu fót fyri sær sjálvum

– Eg skilji væl, at oljuhavnin ikki varð lögð á Drelnesi. Eg rokni eisini við, at Landsstýrið hevur roynt at ávirka oljufeløgin til ikki at leggja oljuhavnina á Drelnesi, tí tað hevði komið landsstýrinum í álvarsligar trupulleikar sigur Jákup Joensen í Lopra



ÚTGERÐARHAVN
Aki Bertholdsen

– Hevði Oljuhavnin verið lögð á Drelnesi, hevði tað sett Landsstýrið í eina ómöguliga støðu. Jákup Joensen í Lopra skilur væl, at oljufeløgin hava gjørt av, at oljuhavnin ikki skal verða á Drelnesi. Hann sigur, at Drelnes er jú samferðsluhavnin í Suðuroynni, og tað var hana, sum ætlanin var var gera til

oljuhavn. – Bleiv oljuhavnin lögð á Drelnesi, hevði Landsstýrið tískil verið noytt til at útvega eina nýggja samferðsluhavn í Suðuroynni. Tað hevði ført til stórar útreiðslur fyri landskassan-útreiðslur, sum Landsstýrið hevði verið noytt til at útvega uppá lutfalsliga stutta tíð. Tvøroyrar Kommuna

– Eg ivist ikki í, at Landsstýrið - undirhondshavur havt ein finger við í spælinum, tá ið avgerðin varð tikin um, at oljuhavnin skal ikki vera í Suðuroynni, sigur Jákup Joensen í Lopra

hevur ikki ráð til at byggja eina nýggja samferðsluhavn og tí er hetta ein útreiðsla, sum landskassin heilt einfalt ikki hevði sloppið undan. – Samstundis vita vit, at bæði vestminningar og lorkvinkar hava sett Landsstýrinum krøv um at gjalda meiri av teirra samferðsluhavnunum. – Havði Landsstýrið so bygt eina nýggja samferðsluhavn í Suðuroy, hevði tað heldur ikki sloppið undan at jatta meiri pening til havnirnar í Lorkvík og í Vestmanna. – So alt í alt hevði tað komið Landsstýrinum í

álvarssamar trupulleikar, sum høvdu kostað landskassanum so nógv, at tað er ilt at meta um tað nú. Umframst sjálva útreiðsluna, hevði hetta eisini kollrent tær ætlanir, sum landsstýrið hevur um útbýggingar í hesum landi tey næstu árin. Avgerð er tikin um at Landskassin skal ikki brúka meiri enn 150-200 milliónir um árið til verk-løg. Ein nýggj samferðsluhavn á Drelnesi hevði tískil tømt tað játtanina, so at tað ikki hevði verið pláss fyri øðrum útbýggingum. Jákup í Lopra ivast ikki í, at Landsstýrið hevur tikið alt hetta í sínum metingum av, hvar oljuhavnin liggur best fyri. Og hann heldur, at tað er logiskt, at Landsstýrið ikki vil hava útgerðarstöðina á Drelnesi, tá ið tað eru onnur stöð í landinum, har havnin kann verða, uttan at tað kostar landskassanum eina krónur. – Eg ivist heldur ikki í, at undirhondshavur Landsstýrið havt ein finger við í

spælinum og sagt sína áskoðan fyri oljufeløgunum, hvar oljuhavnin helst ikki skal vera. – Alt hetta málið snýr seg sostatt um at forða fyri, at landsstýrið kemur í trupulleikar av siglingini hjá Strandferðsluni. **Settu fót fyri sær sjálvum** Tí Jákup Joensen, at Nordserv, sum ætlaði at gera eina oljuhavn í Suðuroy, í veruleikanum setti fót fyri sær sjálvum við at vísa á Drelnes. Jákup Joensen sigur, at einaferð hann var í Danmark, var hann inni hjá Danbor Service í Esbjerg og fann Steen Hansen, sum skuldi vera stjóri fyri oljuhavnini á Drelnesi. – Eg greiddi honum frá, at eg helt tað vera eina skeivt mett, tá ið Tvøroyrar Kommuna helt, at tað uttan víðari kundi taka Drelnes til Oljuhavn.

– Eg spurdi hann tí, um tað ikki hevði verið skilabetri um ikki Tvøroyri og Vág lögdu saman í eina sterka eind ímóti mistaðar-økinum og gjørdu eina felags ætlan um oljuhavn í Suðuroynni. Alt tað velduga havnaøki í Vági kundi so verið brúkt til oljuhavn, ímeðan øll umsiting kundi verið á Tvøroyri. Jákup Joensen sigur, at hann var bilsin, tá ið Steen Hansen segði, at hann ongantíð hevði verið í Vági. – Eg skilti eisini á honum, at tað var ongin áhugi at fáa Vág upp í. – Nú hevdu hann so í samrøðu við Sosialin sagt, at hann vil ikki avvísa, at teir høvdu verið betri fyri, um teir eisini høvdu havt Vág at vísa á til oljuhavn. Men nú er “løbet kørt” sum hann eisini sjálvur tekur til. Hvønn týðning oljuvinnan hevði havt, um hon kom til Suðuroynna, vil hann ikki meta um. Ei heldur, hvørjar avleiðingar, tað fer at fáa, at hon ikki kemur.

Jóannes Eidesgaard:

Hugtyngjandi at vera javnaðarmaður í hesum døgum

– Vit mugu bara staðfesta, at vit hava tapt stríðið ímóti samgonguni um oljuhavnina. Samgongan hevur svarið peningavaldinum trygdareid og vit fáa ikki gjørt meir, sigur Jóannes Eidesgaard, formaður javnaðarflokksins

OLJUHAVN
Aki Bertholdsen

– Tað er ógvuliga hugtyngjandi at vera javnaðarmaður í hesum døgum. Tí nú mugu vit staðfesta, at samgongan hevur slept teimum samfelagsligu áhugamállum um og hevur ístaðin svarið til stóra peningavaldinum trygdareid. Jóannes Eidesgaard ásannar nú, at javnaðarflokkurin hevur tapt stríðið um, hvar í Føroyum, oljuhavnin skal vera. Javnaðarflokkurin legði fyrr í ár uppskot fyri tingið um, at Landsstýrið skuldi áleggja oljufeløgunum at hava oljuhavnina í Suðuroy.

Men hetta uppskotið fall og sum kunnugt er tað nú greitt, at oljuhavnin verður ikki í Suðuroynni, tí felagið, sum ætlaði at gera oljuhavn á Drelnesi, sleppur ikki so frægt sum at bjóða uppá oljuhavnina. Eftir at tað er bliðið greitt, at oljuhavnin verður antin í Havn, ella í Runavík, hevur tað ljóðað, at javnaðarflokkurin fer enn einaferð at leggja uppskot fyri tingið um, at oljuhavnin skal vera í Suðuroynni. Men tað avsannar formaður javnaðarflokksins. – Vit hava gjørt tað, sum stendur í okkara makt. Vit hava troyst teir politisku móguleikar vit hava til fulnar og vit mugu nú staðfesta, at vit sleppa ikki longur. Tí fara vit ikki at leggja uppskotið um oljuhavn í Suðuroy fram aftur, sigur Jóannes Eidesgaard. **Ein politiskur trupulleiki** Formaður javnaðarflokksins sigur, at spurningurin um oljuhavn í Suðuroy skal vera, er ikki bara ein spurningur

um, antin tað er rætt av politiska myndugleikanum at leggja seg út í, hvussu vinnulívið skipar seg. – Hetta er sanniliga eisini ein samfelagsligur trupulleiki. Tað slept ikki undan, at vit hava ein bygnaðarlígan trupulleika í Føroyum, og tað er, at Suðuroyggin verður meiri og meiri afturútsigld. – Og tað er heilt avgjørt ein politiskur spurningur, sum bara kann loysa politiskt. Tað var hendan trupulleikan, sum vit royndu at loysa, tá ið vit lögdu uppskot fyri tingið um at oljuhavnin skuldi vera í Suðuroynni. – Men vit mugu ásanna, at tað var peningavaldið, sum vann, og ikki tann politiska loysnin. Jóannes Eidesgaard heldur, at tað er beinleiðis ósmiligt, at Suðuroyggin ikki so frægt, sum sleppur upp í part. – Hinevning hava vit tvey føroysk feløg, sum eru við í teimum samtøkum, sum sleppa at bjóða uppá oljuhavnina. Tað er onki at ivast í, at hesi bæði feløgin hava síni áhugamál. Føroya Kolvetni, við partaigarum úr

Runavík, vil hava oljuhavnina í Runavík og Atlantskolvetni, við Poul Mohr og Kjartan Hoydal á odda, vilja hava oljuhavnina í Havn. – Jóannes Eidesgaard sigur, at hetta vóru tær peningasterku kreftirnar, sum settu tað politiska valdið upp á pláss. Møguliga fegnast landsstýrið eisini um, at tað nú sleppur undan at gera eina nýggja samferðsluhavn í Suðuroynni. Tað hongur heldur ikki saman, tá ið tjóðveldisflokkurin harmast um, at Suðuroyggin ikki sleppur upp í part, men samstundis áleggur landsstýrismanninum í oljumálum halda landsins lógir. – Tað er onki høpi í, tí at gera nakað nú, er at leggja Eyðuni Elttø ein myndugleika til, sum hann ikki hevur. Tað varð eisini staðfest á samgongufundi aftaná, at landsstýrið ger ikki meiri við málið. – Meinar tjóðveldisflokkurin nakað við málið, er hann vælkominn at royna seg í tinginum, men eg vænti mær nú ikki nógv hadani.



– Peningavaldið vann stríðið um oljuhavnina. Vit hava gjørt tað, vit kundu, men taptu. Tey í samgonguni, sum siga seg hava ringa samvitsku, kunnu vit ikki taka fyri fullt, sigur Jóannes Eidesgaard, sum her stendur við modellinum av oljuhavnini á Drelnesi. Myndin er frá teimum døgum, tá ið tey á Tvøroyri enn hildu seg hava góð kort í hondini

Hann heldur lítið um tað, sum nú er frammí um at gera tvær oljuhavni. – Hetta er tað vanligu føroyska. Tá ið vit ikki klára at loysa eitt mál á rættan hátt, gera vit fleiri loysnir. Vit vita, at tað verður ongantíð talan meiri enn eina oljuhavn. – Annars hevur tað verið nevnt, at orsøkin til at Suðuroyggin ikki slapp upp í part, var, at samferðslan var ikki nóg góð og at havnin var ov grunn? – Eg haldi, at tað er heilt óhugsandi, at eitt vælkent felag sum Danbor leggur eina ætlan á borðið, sum ikki kann brúkast. Tí haldi eg, at tað hevur verið eitt tað fremsta endamálið hjá

Atlantskolvetnið og Føroya Kolvetni at ávirka oljufeløgin til at velja antin Runavík ella Tórshavn. Og tá ið tú sært, hvør stendur aftanfyrri hesi feløgin, er samanhangurin greiður. – Virkar havnin ikki, er tað ein teknisk loysn, sum kann loysast. Tað er neyvan heldur nakar so góðtrúgvín, at trupulleikarnir hjá Suðuroynni verða loystir, bara Smyril siglir oftari til Havnar. Tað er tvøtúrímóti beint óvugt. Økist virksemd í Suðuroynni, verða fleiri túrar av sær sjálvum. So tær undanførlurnar kunnu ikki brúkast til nakað, sigur Jóannes Eidesgaard.